
Qərarın elan edilməsi barədə

Azərbaycan Respublikası Nazirlər Kabinetinin 2010-cu il 27 sentyabr tarixli 166 nömrəli qərarını elan edirəm:

«AZƏRBAYCAN RESPUBLİKASININ

NAZİRLƏR KABİNETİ

Q Ə R A R

№ 166

Bakı şəhəri, 27 sentyabr 2010-cu il

Dövlət büdcəsindən maliyyələşdirilən sahələrdə çalışan işçilərin

Vahid Tarif Cədvəli ilə müəyyən edilmiş aylıq tarif (vəzifə)

maaşlarının tənzimlənməsi haqqında

Azərbaycan Respublikası Prezidentinin "Minimum aylıq əmək haqqının artırılması haqqında" 2010-cu il 31 avqust tarixli 1078 nömrəli, "Təhsil müəssisələrində çalışan işçilərin əməkhaqlarının artırılması haqqında" 2010-cu il 6 sentyabr tarixli 1084 nömrəli, "Səhiyyə müəssisələrində çalışan işçilərin əməkhaqlarının artırılması haqqında" 2010-cu il 13 sentyabr tarixli 1092 nömrəli, "Azərbaycan Milli Elmlər Akademiyasının tabeliyində olan və dövlət büdcəsindən maliyyələşdirilən digər elm və elmi tədqiqat müəssisə, idarə və təşkilatlarında çalışan işçilərin əməkhaqlarının artırılması haqqında" 2010-cu il 17 sentyabr tarixli 1097 nömrəli, "Mədəniyyət, gənclər və idman müəssisələrində çalışan işçilərin əməkhaqlarının artırılması haqqında" 2010-cu il 17 sentyabr tarixli 1098 nömrəli, "Sosial təminat müəssisələrində çalışan işçilərin əməkhaqlarının artırılması haqqında" 2010-cu il 21 sentyabr tarixli 1114 nömrəli, "Kənd təsərrüfatı, meşə təsərrüfatı, meliorasiya və su təsərrüfatı, tərtibat mühitin mühafizəsi, hidrometeorologiya və balıqçılıq sahələrində çalışan işçilərin əməkhaqlarının artırılması haqqında" 2010-cu il 21 sentyabr tarixli 1115 nömrəli sərəncamlarının icrasını təmin etmək məqsədi ilə Azərbaycan Respublikasının Əmək Məcəlləsinin 158-ci maddəsinin 2-ci hissəsinə uyğun olaraq Azərbaycan Respublikasının Nazirlər Kabineti

QƏRARA ALIR:

1. "Dövlət büdcəsindən maliyyələşdirilən sahələrdə çalışan işçilərin Vahid Tarif Cədvəli ilə müəyyən edilmiş aylıq tarif (vəzifə) maaşlarının məbləği bu qərarın 1 və 2 nömrəli əlavələrinə uyğun olaraq müəyyən edilsin.

2. "Dövlət büdcəsindən maliyyələşdirilən sahələrdə çalışan işçilərin Vahid Tarif Cədvəli ilə müəyyən edilmiş aylıq tarif (vəzifə) maaşlarının tənzimlənməsi haqqında" Azərbaycan Respublikası Nazirlər Kabinetinin 2008-ci il 12 sentyabr tarixli 209 nömrəli qərarı (2-ci bənd istisna olmaqla) qüvvədən düşmüş hesab edilsin.

3. Bu qərar 2010-cu il sentyabrın 1-dən qüvvəyə minir.

A.Rasi-zadə,

Azərbaycan Respublikasının Baş naziri

Azərbaycan Respublikası Nazirlər Kabinetinin

2010-cu il 27 sentyabr tarixli 166 nömrəli qərarına

1 nömrəli əlavə

Dövlət büdcəsindən maliyyələşdirilən müəssisələrdə (Azərbaycan Milli Elmlər Akademiyasının (AMEA), AMEA-nın Naxçıvan bölməsinin tabeliyində olan elm və elmi tədqiqat müəssisələri istisna olmaqla) çalışan işçilərin əməyinin ödənilməsinin

Vahid Tarif Cədvəli

Əməyin ödənilməsi dərəcələri	Aylıq tarif (vəzifə) maaşı (manatla)
1	85
2	89
3	93
4	97
5	102
6	106
7	110
8	114
9	118
10	123
11	128

12	136
13	147
14	158
15	171
16	200
17	275
18	347
19	585

Aparatın rəhbəri - A.Hacıyev

Azərbaycan Respublikası Nazirlər Kabinetinin

2010-cu il 27 sentyabr tarixli 166 nömrəli qərarına

2 nömrəli əlavə

Azərbaycan Milli Elmlər Akademiyasının (AMEA), AMEA-nın Naxçıvan bölməsinin tabeliyində olan dövlət büdcəsindən maliyyələşdirilən elm və elmi tədqiqat müəssisələrində çalışan işçilərin əməyinin ödənilməsinin

Vahid Tarif Cədvəli

Əməyin ödənilməsi dərəcələri	Aylıq tarif (vəzifə) maaşı (manatla)
1	100
2	104
3	108
4	112
5	117
6	122
7	127
8	132
9	137
10	145
11	155
12	163
13	172
14	185
15	205

16	235
17	325
18	406
19	650

Aparatın rəhbəri - A.Hacıyev

Azərbaycan Respublikası Nazirlər Kabinetinin göstərilən qərarının icrası ilə əlaqədar

ƏMR EDİRƏM:

1. Azərbaycan Respublikası Nazirlər Kabinetinin 27 aprel 2010-cü il tarixli 166 nömrəli qərarı rəhbərlik və icra üçün qəbul edilsin.

2. Bakı Şəhəri üzrə Təhsil İdarəsinə, Nazirliyin tabeliyində olan və birbaşa Nazirlik tərəfindən maliyyələşdirilən tədris müəssisə, idarə və təşkilatların rəhbərlərinə tapşırılsın:

2.1. Vahid Tarif Cədvəli ilə müəyyən edilmiş aylıq tarif (vəzifə) maaşlarının məbləğlərinin artımı ilə əlaqədar olaraq ştat və tarifrəşmə cədvəllərində müvafiq dəyişikliklərin aparılmasını və həmin cədvəlləri təsdiq edərək bir nüsxəsinin Nazirliyin İqtisadiyyat şöbəsinə təqdim olunmasını təmin etsinlər;

2.2. İşçilərin aylıq əməkhaqlarının Nazirlər Kabinetinin yuxarıda göstərilən qərarının 1 nömrəli əlavəsinə uyğun ödənilməsinə təmin etsinlər;

2.3. Əməkhaqlarının artımı ilə bağlı 211100 «Ştatda olan işçilərin əməkhaqqı» xərc yarım maddəsi üzrə 2010-cu ilə təsdiq olunmuş xərclər smetasında nəzərdə tutulmuş proqnozdan əlavə vəsaitə ehtiyac yaranarsa, bu barədə müvafiq hesablamaların və məlumatların qısa müddət ərzində Nazirliyin İqtisadiyyat şöbəsinə təqdim olunmasını təmin etsinlər.

3. İqtisadiyyat şöbəsinə (Ş.Əliyev) tapşırılsın:

3.1. Vahid Tarif Cədvəli ilə müəyyən edilmiş aylıq tarif (vəzifə) maaşlarının məbləğlərinin artımı ilə əlaqədar olaraq tabelikdə olan və birbaşa Nazirlik tərəfindən maliyyələşdirilən tədris müəssisə, idarə və təşkilatlar tərəfindən ştat və tarifrəşmə cədvəllərində müvafiq dəyişikliklər aparılaraq Nazirliyə təqdim olunmasına nəzarət etsin;

3.2. Nazirliyin tabeliyində olan və birbaşa Nazirlik tərəfindən maliyyələşdirilən təşkilatlarda işçilərin əməkhaqlarının Nazirlər Kabinetinin yuxarıda göstərilən qərarına əsasən ödənilməsi üçün kredit açılışı zamanı müəyyən olunmuş vəsaitin təşkilatların hesabına köçürülməsini təmin etsin;

3.3. Təşkilatlar tərəfindən 211100 «Ştatda olan işçilərin əməkhaqqı» xərc yarım maddəsi üzrə əlavə vəsaitə tələbatla bağlı təqdim olunan hesablamalara və məlumatlara əsasən xərclər smetasında müvafiq dəyişikliklərin aparılmasını təmin etsin.

4. «Azərbaycan Respublikası Nazirlər Kabinetinin «Dövlət büdcəsindən maliyyələşdirilən sahələrdə çalışan işçilərin Vahid Tarif Cədvəli ilə müəyyən edilmiş aylıq tarif (vəzifə) maaşlarının tənzimlənməsi haqqında» 2008-ci il 12 sentyabr tarixli 209 nömrəli Qərarı»nın elan edilməsi haqqında Təhsil Nazirliyinin 23 sentyabr 2008-ci il tarixli 1087 nömrəli əmri qüvvədən düşmüş hesab edilsin.

5. Ümumi şöbənin inzibati işlər üzrə sektoru (A.Nəbiyev) əmrin çoxaldılaraq təhsil müəssisələrinə çatdırılmasını təmin etsin.

6. Əmrin icrasına nəzarəti öz üzərimə götürürəm.

Misir MƏRDANOV,
Azərbaycan Respublikasının təhsil naziri.
07.10.2010
№ 1323